



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

THURSDAY, 01st FEBRUARY, 2024/MAGHA 12, 1945

[No. 12

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળનો

હુકમ

ક્રમાંક : ડીએમ/ડીસીએચ/૧૨૦૧/૨૦૨૪.-આગામી તા. ૧૪-૦૧-૨૦૨૪ ના રોજ મકરસંક્રાંતિનો તહેવાર ઉજવવામાં આવનાર છે. આ તહેવાર દરમિયાન જિલ્લામાં લોકો દ્વારા બહોળા પ્રમાણમાં પતંગો ઉડાવે છે. જેમાં દોરાઓ અને ઓડિયો મેગ્નેટિક ટેપની મદદથી પાવર લાઈનની નજીક પતંગ ઉડાડતી વખતે જાહેર જનતા (ખાસ કરીને બાળકો) સાથે દર વખતે વિદ્યુત અકસ્માત થાય છે. જાહેર જનતાના કુલ અકસ્માત માંથી ૫૦% અકસ્માત પતંગ ઉડાડતી વખતે જાહેર જનતાની બેદરકારીના કારણે થાય છે.

જે સંદર્ભે ગુજરાત એનર્જી ટ્રાન્સમિશન કોર્પોરેશન લીમિટેડ, સરદાર પટેલ વિદ્યુત ભવન, રેસકોર્સ રોડ, વડોદરાના તા. ૨૦-૧૨-૨૦૨૩ ના પત્ર ક્રમાંક : ૨૦૨૩/૨૪/સીઈ(ટીઆર)/એસીઈ(ટીઆર)/ઈઈ(એસએસ/સેફ્ટી/૬૦૬૨ થી નજીકમાં આવતા ઉત્તરાયણ તહેવારમાં સાવચેતી રાખવા માટે મેટાલીક દોરાઓ, ઓડિયો મેગ્નેટિક ટેપ તથા પ્લાસ્ટીક એર બલૂન જે વિદ્યુત વાહક છે તેના વેચાણ/ઉપયોગ પર પ્રતિબંધ લગાવવા દરખાસ્ત મળેલ છે.

સબબ, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો જામનગર, ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂઈએ ફરમાવું છું કે, જામનગર શહેર સહિત સમગ્ર જિલ્લામાં કોઈએ તા. ૧૨-૦૧-૨૦૨૪ થી ૧૬-૦૧-૨૦૨૪ સુધી પતંગો ઉડાડવા મેટાલીક દોરાઓ, ઓડિયો મેગ્નેટિક ટેપ તથા પ્લાસ્ટીક એર બલૂન કે જે વિદ્યુત વાહક છે કે અન્ય કોઈ પણ ચીજ જે ઉત્તરાયણ દરમિયાન વપરાશમાં આવતી હોય જેનાથી વિદ્યુત અકસ્માતની સંભાવના છે તેના ઉપયોગ, ઉત્પાદન કે વેચાણ કરવા ઉપર પ્રતિબંધ ફરમાવું છું. તેમજ અત્રેના તા. ૧૩-૧૨-૨૦૨૩ના જાહેરનામા ક્રમાંક : ડીએમ/ડીસીએચ/૧૧૧૨/૨૦૨૩ થી ફરમાવેલ તમામ પ્રતિબંધ યથાવત રાખી તે ઉપરાંત આ જાહેરનામાના પ્રતિબંધો લાગુ કરવામાં આવશે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૯૬૦ (૪૫ માં અધિનિયમ) ની કલમ-૧૮૮ હેઠળ સજાને પાત્ર થશે.

આ જાહેરનામાંનાં ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૯૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાની તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટીસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૧૨ માહે, જાન્યુઆરી-૨૦૨૪ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૧૨ માહે જાન્યુઆરી, સને ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

જાહેરનામું

ક્રમાંક : ડીએમ/હથિયારબંધી/૦૩૦૧/૨૦૨૪.-આગામી દિવસોમાં મકરસંક્રાંતી, પ્રજાસત્તાક દિવસ જેવા તહેવારો અન્વયે જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૨-૦૧-૨૦૨૪ ના પત્ર નં. એલઆઈબી/જા.ના./૨૫/૨૦૨૪ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

તેથી હું, ભાવેશ એન. ખેર, અધિક જિલ્લા મેજિસ્ટ્રેટ, જામનગર, જિલ્લો જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠીએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૭-૦૧-૨૦૨૪ થી તા. ૦૫-૦૨-૨૦૨૪ (બંને દિવસો સહિત) સુધી કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછી (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાનાં ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૩ માહે જાન્યુઆરી-૨૦૨૪ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૩ માહે જાન્યુઆરી, સને ૨૦૨૪.

ભાવેશ એન. ખેર
અધિક જિલ્લા મેજિસ્ટ્રેટ
જામનગર.

